

राजस्थान स्टेटमेंट

9 जून 2015

प्रधानाचार्यों की एक दिवसीय कार्यशाला आवासीय विद्यालयों में प्रवेश प्रक्रिया के लिए दिये निर्देश

(राजस्थान स्टेटमेंट)

जयपुर। सामाजिक न्याय एवं अधिकारिता विभाग द्वारा राज्य में संचालित समस्त आवासीय विद्यालयों के प्रधानाचार्यों की आम बैठक भवन में एक दिवसीय कार्यशाला का आयोजन किया गया, जिसमें शैक्षणिक सत्र 2015-16 में ऑनलाईन प्रवेश प्रक्रिया की विस्तार से जानकारी देते हुए आवश्यक दिशा-निर्देश दिये गये।

कार्यशाला में अतिरिक्त निर्देशक (अनु. जाति/जनजाति कल्याण) श्री हरसहाय पीना ने समस्त प्रधानाचार्यों को निर्देश दिये कि आवासीय विद्यालय में 25 जून 2015 तक प्रवेश हेतु ऑनलाईन आवेदन पत्र आमन्त्रित किये गये हैं। उन्होंने आवासीय विद्यालयों के भवनों की मरम्मत कराने के लिए चलाये गये "भवन सुधार अभियान" की समीक्षा करते हुए निर्देश दिये कि 20 जून, 2015 तक विद्यालयों की सभी व्यवस्थाओं को सुधारना सुनिश्चित करें।

कार्यशाला में गत शिक्षा सत्र के परीक्षा परिणामों, विद्यालयों में रिक्त पदों, मरम्मत हेतु दिये गये आवंटित बजट, मैस सामग्री, नकारा सामान की नीलामी, आवासीय विद्यालय में स्थापित कम्प्यूटरों की स्थिति पर चर्चा करते हुए बताया कि प्रत्येक आवासीय विद्यालय को 5-5 लाख रुपये से अधिक का बजट विद्यालयों की सुविधाओं को सुधारने के लिए आवंटित किया जा चुका है।